



## ស្ថានភាពសង្ខេបសំខាន់ៗ (២៤មករា ដល់ ៦កុម្ភៈ ឆ្នាំ២០២២)

- ករណីវិជ្ជមានវីរុសកូវីដ-១៩ សរុបចំនួន ៨២៥ ត្រូវបានរាយការណ៍នៅក្នុងរយៈពេល១៤ថ្ងៃចុងក្រោយនេះ។ ក្នុងចំណោម ៨២៥ ករណីនោះ ១៧ភាគរយជាករណីនាំចូល និងចំនួន ៨៣ភាគរយជាករណីឆ្លងក្នុងស្រុក។ មិនមានករណីស្លាប់ត្រូវបានរាយការណ៍ឡើយតាំងពីថ្ងៃទី២ ខែមករា ឆ្នាំ២០២២មក។
- ករណីសរុបទាំងអស់ចំនួន ១២១.៨៨១ ត្រូវបានបញ្ជាក់ថាជាករណីវិជ្ជមានវីរុសកូវីដ-១៩ និងករណីស្លាប់ចំនួន ៣.០១៥ ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះ ១១៨.២១២ ករណីបានជាសះស្បើយ។ ករណីនាំចូលពីក្រៅប្រទេសសរុបមានចំនួន ២០.៤០៦ ឬស្មើនឹង ១៦.៧ ភាគរយនៃករណីជំងឺកូវីដ-១៩ ទាំងអស់។
- គិតត្រឹមថ្ងៃទី៦ ខែកុម្ភៈ ឆ្នាំ២០២២ តេស្តសរុបចំនួន ២.៥០១.៣០៤ ត្រូវបានធ្វើដោយប្រើម៉ាស៊ីនតេស្តមន្ទីរពិសោធន៍។ គិតចាប់តាំងពីខែមករា ឆ្នាំ ២០២០មក បុគ្គលសរុបចំនួន ១.៧៩៤.៤៣៥នាក់ បានធ្វើតេស្តរកវីរុសកូវីដ-១៩ ដោយប្រើបច្ចេកវិទ្យាធ្វើតេស្តប្រើម៉ាស៊ីននៅមន្ទីរពិសោធន៍ (Real-Time Polymerase Chain Reaction, RT-PCR) ដោយមានអត្រាវិជ្ជមានក្នុងកម្រិត ៤.៨ ភាគរយ។
- ការតាមដានជំងឺ:** អង្គការសុខភាពពិភពលោក បានផ្តល់ការគាំទ្រដល់នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាលដើម្បីពិនិត្យមុនវិធីតាមដានជំងឺដែលជាផ្នែកមួយនៃផែនការការងារថ្នាក់ជាតិឡើងវិញ និងកំណត់អាទិភាពសម្រាប់ឆ្នាំ២០២២ រួមទាំងការពិនិត្យនូវប្រព័ន្ធតាមដានជំងឺផ្តាសាយឡើងវិញ។ អង្គការសុខភាពពិភពលោក ក៏បានបន្តផ្តល់ការគាំទ្រផ្នែកបច្ចេកទេសដល់ក្រសួង សុខាភិបាលនៅក្នុងការអនុវត្តយុទ្ធសាស្ត្រតាមដានជំងឺ ដើម្បីធានាឱ្យមានការរកឃើញករណីបានឆាប់ និងឆ្លើយតបចំគោលដៅ និងអនុវត្តប្រព័ន្ធតាមដាន និងរាយការណ៍អំពីការគោរពតាមវិធានការសុខភាពសាធារណៈ និងសង្គម។
- មន្ទីរពិសោធន៍:** អង្គការសុខភាពពិភពលោកកំពុងផ្តល់ការប្រឹក្សាផ្នែកបច្ចេកទេសដល់ក្រសួងសុខាភិបាលស្តីពីយុទ្ធសាស្ត្រប្រមូលសំណាកសម្រាប់ការតាមដានសេណ្ឌូមសាស្ត្រចំពោះវីរុសកូវីដ-១៩ រួមទាំងការដាក់បញ្ចូលការស្វែងរកមេរោគកូវីដ-១៩បំប្លែងខ្លួនថ្មី អ្វីក្រុងទៅក្នុងលំហូរការងារតាមដានជំងឺសេណ្ឌូមសាស្ត្របច្ចុប្បន្ន។ វិទ្យាស្ថានសុខភាពសាធារណៈ បានសហការជាមួយនឹងវិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងដៃគូនៅក្នុងការអនុវត្តកម្មវិធីធានាគុណភាពវីរុសកូវីដ-១៩ (SARS-CoV-2 External Quality Assurance) ដើម្បីធានាគុណភាពតេស្តនៅមន្ទីរពិសោធន៍រកវីរុសកូវីដ-១៩ទាំងអស់។
- ការចាក់វ៉ាក់សាំងកូវីដ-១៩:**
  - គិតត្រឹមថ្ងៃទី ៦ ខែកុម្ភៈ ឆ្នាំ២០២២ រាជរដ្ឋាភិបាលកម្ពុជាទទួលបានវ៉ាក់សាំងកូវីដ-១៩ចំនួន ៤៣.៧៩២.៥៣០ ដូស
    - ចំនួន ២៨.៥០០.០០០ដូស ឬស្មើនឹង ៦៥ ភាគរយ សម្រាប់វ៉ាក់សាំងស៊ីណូវ៉ាក់ និង វ៉ាក់សាំងស៊ីណូហ្វាម តាមរយៈការបញ្ជូរទិញដោយរាជរដ្ឋាភិបាលកម្ពុជាពីសាធារណរដ្ឋប្រជាមានិតចិន
    - ចំនួន ១១.៣៦៥.៥៧០ដូស ឬស្មើនឹង ២៦ ភាគរយតាមរយៈជំនួយ (៨.៣០០.០០០ដូសវ៉ាក់សាំងស៊ីណូវ៉ាក់ និង វ៉ាក់សាំងស៊ីណូហ្វាម ជាជំនួយរបស់រដ្ឋាភិបាលនៃសាធារណរដ្ឋប្រជាមានិតចិន ចំនួន ៤១៥.០៤០ដូសវ៉ាក់សាំង AstraZeneca ជាជំនួយរបស់ រដ្ឋាភិបាលនៃចក្រភពអង់គ្លេស និងចំនួន ២.៣៥០.៥៣០ ដូសនៃវ៉ាក់សាំង Pfizer-BioNTech ជាជំនួយរបស់ប្រទេសអូស្ត្រាលី) និងចំនួន ៣០០.០០០ដូសវ៉ាក់សាំង AstraZeneca ជាជំនួយរបស់រដ្ឋាភិបាលនៃប្រទេសប៊ូឡូញ។
    - ចំនួន ៣.៩២៧.៥៩០ដូស ឬស្មើនឹង ៩ ភាគរយនៃវ៉ាក់សាំង AstraZeneca, Johnson & Johnson, Moderna និង Sinovac ទទួលបានតាមរយៈជំនួយពីមជ្ឈមណ្ឌលភ្នាក់ (ដែលក្នុងនោះរួមមានជំនួយពីរដ្ឋាភិបាលជប៉ុន រដ្ឋាភិបាលសហរដ្ឋអាមេរិក រដ្ឋាភិបាលស៊ុយអែត និងរដ្ឋាភិបាលប្រទេសហូល្លង់)។
  - វ៉ាក់សាំងកូវីដ-១៩ ចំនួន ៥.៩៦៤.៨៦៨ ដូសនៅសល់ក្នុងស្តុកនៅឃ្លាំងឱសថកណ្តាលរបស់ក្រសួងសុខាភិបាល។
  - សកម្មភាពចាក់វ៉ាក់សាំង កំពុងបន្តតាមរយៈការអនុវត្តយុទ្ធសាស្ត្រចាក់វ៉ាក់សាំងដល់អ្នកដែលពិបាកចូលទៅដល់ឱ្យពួកគាត់ទទួលបានការចាក់វ៉ាក់សាំងពេញលេញជាពិសេសក្នុងចំណោមក្រុមប្រជាជនងាយរងគ្រោះ (ដូចជាមនុស្សវ័យចំណាស់ អ្នកដែលមានជំងឺប្រចាំកាយ ស្ត្រីមានផ្ទៃពោះ ស្ត្រីកំពុងបំបៅដោះកូន អ្នកមានផ្ទុកវីរុសហ៊ីវ អ្នកមានពិការភាព និងជនទេសន្តប្រវេសន៍) និងអ្នកដែលបានជាសះស្បើយពីជំងឺកូវីដ-១៩។ សកម្មភាពទាំងនេះ ត្រូវបានអនុវត្តនៅ ទី១កន្លែងចាក់វ៉ាក់សាំងដែលមាននៅតាមមូលដ្ឋានសុខាភិបាល (មន្ទីរពេទ្យជាតិ មន្ទីរពេទ្យខេត្ត និងមន្ទីរពេទ្យបង្អែក) ទី២ការចាក់វ៉ាក់សាំងចល័ត និងទី៣ការចាក់វ៉ាក់សាំងចល័តដែលត្រូវបានដាក់បញ្ចូលជាមួយនឹងការចុះចាក់វ៉ាក់សាំងជាប្រចាំនៅតាមមូលដ្ឋាន។
  - ការគាំទ្រពីអង្គការសុខភាពពិភពលោកដល់កម្មវិធីជាតិផ្តល់ថ្នាំបង្ការ
    - ដោយបានពិនិត្យឡើងវិញ និងបង្កើនផែនការសកម្មភាពសម្រាប់សកម្មភាពចាក់វ៉ាក់សាំងកូវីដ-១៩ចំនួនពីរដុំនៅអំឡុងត្រីមាសទីមួយនិងត្រីមាសទីពីរនៃឆ្នាំ២០២២។
    - ធ្វើបច្ចុប្បន្នភាពផែនការជាតិដាក់ពង្រាយ និងចាក់ថ្នាំបង្ការសម្រាប់វ៉ាក់សាំងកូវីដ-១៩។



- ការដាក់ពង្រាយវ៉ាក់សាំងកូវីដ-១៩។
- ការវិភាគ និងរបាយការណ៍អំពីការចាក់វ៉ាក់សាំង និងទិន្នន័យអំពីហេតុការណ៍កើតឡើងក្រោយពេលចាក់វ៉ាក់សាំង រួមទាំងការចែករំលែកព័ត៌មានដល់ភាគីពាក់ព័ន្ធ។

**ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍**

- ❖ អង្គការសុខភាពពិភពលោក ផ្តល់ការគាំទ្រទាំងផ្នែកបច្ចេកទេស និងហិរញ្ញវត្ថុដល់មជ្ឈមណ្ឌលជាតិលើកកម្ពស់សុខភាពដើម្បីជម្រុញការអនុវត្តនូវវិធានការសុខភាពសាធារណៈ និងសង្គមក្នុងអំឡុងពេលបុព្វលាភចូលឆ្នាំចិន ដោយផ្ដោតជាសំខាន់ទៅលើបុគ្គល និងការប្រមូលផ្តុំមនុស្សច្រើនដោយប្រើប្រាស់ប្រព័ន្ធផ្សព្វផ្សាយ និងបណ្តាញសង្គម។
- ❖ អង្គការសុខភាពពិភពលោក រួមជាមួយនឹងនាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល បានពិនិត្យកម្មវិធីជម្រុញការចូលរួមរបស់សហគមន៍ដែលបានអនុវត្តនៅក្នុងឆ្នាំ២០២១ ឡើងវិញដើម្បីកំណត់ពីមេរៀនដែលបានរៀនសូត្រ និងការអនុវត្តល្អៗ។ ដោយផ្អែកលើរបកគំហើញទាំងនោះ នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល នឹងរៀបចំផែនការកម្មវិធីជម្រុញឱ្យមានការចូលរួមរបស់សហគមន៍កាន់តែប្រសើរឡើងសម្រាប់ឆ្នាំ២០២២។
- ❖ អង្គការសុខភាពពិភពលោក កំពុងធ្វើការយ៉ាងជិតស្និទ្ធជាមួយនឹងក្រសួងសុខាភិបាល និងដៃគូផ្នែកសុខាភិបាល ដើម្បីឈានទៅដល់ក្រុមប្រជាជនដែលពិបាកនឹងចូលទៅដល់ដើម្បីបង្កើនការទទួលយក និងការចាក់វ៉ាក់សាំងកូវីដ-១៩។


**វិធានការសុខភាពសាធារណៈ និងសង្គម**

- ❖ រដ្ឋបាលរាជធានីភ្នំពេញ កាលពីថ្ងៃទី ២ ខែកុម្ភៈ ឆ្នាំ២០២២ បានចេញសេចក្តីណែនាំបន្ថែមស្តីពីការពង្រឹងប្រសិទ្ធភាពនៃការគ្រប់គ្រង ថែទាំ និងព្យាបាលអ្នកជំងឺកូវីដ-១៩នៅតាមផ្ទះក្នុងភូមិសាស្ត្ររាជធានីភ្នំពេញ ដោយមានរួមបញ្ចូលការចុះកិច្ចសន្យានៅចំពោះមុខមន្ត្រីមានសមត្ថកិច្ចដោយអ្នកជំងឺកូវីដ-១៩ រួមទាំងមេរោគបំប្លែងថ្មីប្រភេទអូមីក្រុងដែលមានអាការៈកម្រិតស្រាល គ្មានរោគសញ្ញា និងគ្មានកត្តាប្រឈម ហើយនិងការអនុវត្តនូវពិន័យជាប្រាក់ និងការប្រឈមនឹងទោសដាក់ពន្ធនាគារសម្រាប់បុគ្គលដែលបានប្រើប្រាស់តេស្តរហ័សទទួលបានលទ្ធផលវិជ្ជមានវិសកូវីដ-១៩ ហើយគេចវេសមិនរាយការណ៍ជូនមន្ត្រីសុខាភិបាល ឬអាជ្ញាធរមូលដ្ឋាន។

**អន្តរាគមន៍ និងការផ្តល់សេវាសុខភាព**

- ❖ នាយកដ្ឋានមន្ទីរពេទ្យនៃក្រសួងសុខាភិបាល បានសិក្សាអំពីថាតើសេវាប្រភេទណាមួយទទួលបានផលប៉ះពាល់ដោយការរាតត្បាតខ្លាំងជាងគេ និងមូលហេតុ ដើម្បីរៀបចំអន្តរាគមន៍ឆ្លើយតបសមស្របដើម្បីបន្តផ្តល់សេវាសុខភាពសាវ័ន្តអំឡុងពេលការរាតត្បាតជាសកលនៃជំងឺកូវីដ-១៩។ នាយកដ្ឋានមន្ទីរពេទ្យ បានរៀបចំកិច្ចប្រជុំអនុញ្ញាតលើកទីប្រាំកាលពីថ្ងៃទី ៤ ខែកុម្ភៈ ឆ្នាំ២០២២ ដោយមានការចូលរួមពីប្រធានមន្ទីរសុខាភិបាលខេត្ត នាយក នាយករងមន្ទីរពេទ្យខេត្ត និងមន្ទីរពេទ្យបង្អែកទាំង១១ទៀតនៃខេត្តកណ្តាល។
- ❖ នាយកដ្ឋានមន្ទីរពេទ្យ អង្គការសុខភាពពិភពលោក និងអង្គការ CHAI បានរៀបចំសិក្ខាសាលាស្តីពីផែនការត្រៀមបម្រុងអ្នកស៊ីសែនសម្រាប់រយៈពេលមួយឆ្នាំ ដែលសិក្ខាសាលានោះនឹងត្រូវប្រព្រឹត្តិទៅនៅចុងខែកុម្ភៈ ឆ្នាំ២០២២ ហើយរំពឹងថានឹងមានការចូលរួមពីសិក្ខាកាមជាង ៧០នាក់។
- ❖ ការបង្កាត់បង្ហាញនៅទីកន្លែងផ្ទាល់អំពីការព្យាបាលដោយប្រើអ្នកស៊ីសែន កំពុងប្រព្រឹត្តិទៅនៅមន្ទីរពេទ្យបង្អែកចំនួន៦នានាខេត្តបាត់ដំបង។ សកម្មភាពនេះ នឹងបន្តនៅក្នុងខែកុម្ភៈ និងខែមីនា ឆ្នាំ២០២២។

ក្រាហ្វិកទី១. ខ្សែកោងអំពីដើមកំណើនករណីជំងឺកូវីដ-១៩បញ្ជាក់ដោយមន្ទីរពិសោធន៍ បែងចែកតាមកាលបរិច្ឆេទនៃ  
របាយការណ៍ឆ្នាំ២០២១-២០២២ \*



\*ចាប់ពីថ្ងៃ ៣០ ខែកញ្ញាឆ្នាំ២០២១មក មានតែលទ្ធផលតេស្តវិស្វកូវីដ-១៩ បញ្ជាក់ដោយ PCR ប៉ុណ្ណោះដែលត្រូវបានរាយការណ៍ជាចំនួនករណីឆ្លងផ្លូវការ

តារាងទី១. តារាងសង្ខេបអំពីស្ថានភាពកូវីដ-១៩

|                                                            |                                                                                             |                                                                           |                                                                       |                                                    |
|------------------------------------------------------------|---------------------------------------------------------------------------------------------|---------------------------------------------------------------------------|-----------------------------------------------------------------------|----------------------------------------------------|
| <b>បច្ចុប្បន្នភាព<br/>អំពីជំងឺសាស្ត្រ<br/>អំពីកូវីដ-១៩</b> | <b>ចំនួនតេស្ត</b><br><b>11,770</b><br>ចំនួនតេស្តអាស៊ីតនុយក្លេអ៊ីត<br>ក្នុងពេល១៤ថ្ងៃចុងក្រោយ | <b>ករណីឈឺ</b><br><b>825</b><br>ករណីវិជ្ជមានថ្មីក្នុង<br>ពេល១៤ថ្ងៃចុងក្រោយ | <b>ករណីស្លាប់</b><br><b>0</b><br>ករណីស្លាប់ក្នុងពេល<br>១៤ថ្ងៃចុងក្រោយ | <b>142</b><br>ករណីនាំចូលក្នុង<br>ពេល១៤ថ្ងៃចុងក្រោយ |
|                                                            | <b>2,513,074</b><br>ចំនួនតេស្តអាស៊ីតនុយក្លេអ៊ីត<br>សរុប                                     | <b>121,881</b><br>ករណីសរុប                                                | <b>3,015</b><br>ករណីស្លាប់សរុប                                        |                                                    |
| <b>ការផ្តល់សេវាសុខភាព<br/>អំពីកូវីដ-១៩</b>                 | <b>79</b><br>ចំនួនមន្ទីរពេទ្យ<br>ដែលទទួលព្យាបាល<br>អ្នកជំងឺកូវីដ-១៩                         | <b>145</b><br>ចំនួនមណ្ឌលព្យាបាល<br>អ្នកជំងឺកូវីដ-១៩                       | <b>1,626</b><br>ចំនួនគ្រែដែលមាននៅ<br>មន្ទីរពេទ្យ<br>និង មណ្ឌលព្យាបាល  |                                                    |
|                                                            |                                                                                             |                                                                           |                                                                       |                                                    |

ប្រភពទិន្នន័យ៖ រាជរដ្ឋាភិបាលកម្ពុជា យុទ្ធសាស្ត្រស្តីពីការរស់នៅតាមគន្លងប្រក្រតីភាពថ្មីក្នុងបរិបទនៃជំងឺកូវីដ-១៩ (ថ្ងៃទី ១១ ខែ  
វិច្ឆិកា ឆ្នាំ ២០២១)

**តារាងទី២. ការវាយតម្លៃ<sup>១</sup>អំពីដំណាក់កាលចម្លងតាមខេត្តនីមួយៗ**

| ដំណាក់កាលចម្លង    | ខេត្ត                                                                                                                                                                                                                                                               |
|-------------------|---------------------------------------------------------------------------------------------------------------------------------------------------------------------------------------------------------------------------------------------------------------------|
| ដំណាក់កាលចម្លងទី២ | រាជធានីភ្នំពេញ ខេត្តព្រះសីហនុ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពត ខេត្តបន្ទាយមានជ័យ ខេត្តបាត់ដំបង ខេត្តកំពង់ចាម ខេត្តកំពង់ឆ្នាំង ខេត្តព្រៃវែង ខេត្តព្រះវិហារ ខេត្តស្វាយរៀង ខេត្តត្បូងឃ្មុំ ខេត្តស្ទឹងត្រែង ខេត្តកំពង់ធំ ខេត្តសៀមរាប និងខេត្តឧត្តរមានជ័យ |
| ដំណាក់កាលចម្លងទី១ | ខេត្តកោះកុង ខេត្តកែប ខេត្តក្រចេះ ខេត្តប៉ៃលិន ខេត្តពោធិសាត់ ខេត្តមណ្ឌលគិរី និងខេត្តរតនៈគិរី                                                                                                                                                                          |

**តារាងទី៣. យុទ្ធនាការចាក់វ៉ាក់សាំងសម្រាប់បុគ្គលិកសុខាភិបាល មនុស្សពេញវ័យ យុវវ័យ និងកុមារ**

|                     | បុគ្គលិក<br>សុខាភិបាល | មនុស្សពេញវ័យ          |                        | យុវវ័យ និងកុមារ     |                                     |                                          |
|---------------------|-----------------------|-----------------------|------------------------|---------------------|-------------------------------------|------------------------------------------|
|                     |                       | អាយុចាប់ពី<br>៦០ឆ្នាំ | អាយុចាប់ពី<br>១៨ឆ្នាំ  | អាយុ៥ឆ្នាំ          | អាយុពី៦ឆ្នាំ<br>ដល់ក្រោម<br>១២ឆ្នាំ | អាយុចាប់ពី១២<br>ឆ្នាំដល់ក្រោម<br>១៨ឆ្នាំ |
|                     | (N=43,646)            | (N=1,378,688)         | (N=10,000,000)         | (N=304,317)         | (N=1,897,382)                       | (N=1,827,348)                            |
| ចាប់ផ្តើម<br>(2021) | 10 កុម្ភៈ             | 10 កុម្ភៈ             | 10 កុម្ភៈ              | 1 វិច្ឆិកា          | 17 កញ្ញា                            | 1 សីហា                                   |
| ជូសទី១              | 43,646<br>(100%)      | 1,393,494<br>(101.1%) | 10,206,652<br>(102.1%) | 324,792<br>(106.7%) | 2,011,622<br>(106.0%)               | 1,819,610<br>(99.6%)                     |
| ជូសទី២              | 43,646<br>(100%)      | 1,369,756<br>(99.4%)  | 9,858,975<br>(98.6%)   | 249,025<br>(81.8%)  | 1,924,302<br>(101.4%)               | 1,743,715<br>(95.4%)                     |
| ជូសទី៣              |                       | 5,071,738<br>(50.7%)  |                        |                     |                                     | 718,810<br>(39.3%)                       |
| ជូសទី៤              |                       | 503,411<br>(5.0%)     |                        |                     |                                     |                                          |

<sup>1</sup> ដំណាក់កាលចម្លងសម្រាប់ការចាក់ថ្នាំកម្រិតថ្នាក់ក្រោមជាតិដោយអង្គការសុខភាពពិភពលោកប្រចាំតំបន់ប៉ាស៊ីហ្វិកខាងលិច

**តារាងទី៤. អត្រានៃហេតុការណ៍កើតមានក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស តាមប្រភេទវ៉ាក់សាំងកូវីដ-១៩**

| ប្រភេទវ៉ាក់សាំងកូវីដ-១៩               | Sinovac    | Sinopharm | AstraZeneca (Covishield) | J&J       | AstraZeneca (Vaxzevria) | Moderna | Pfizer  | សរុប       |
|---------------------------------------|------------|-----------|--------------------------|-----------|-------------------------|---------|---------|------------|
| ចំនួនករណី                             | 98         | 79        | 29                       | 4         | 1                       | 0       | 0       | 211        |
| ចំនួនដូសសរុបបានចាក់                   | 21,672,548 | 7,382,546 | 323,344                  | 1,053,151 | 2,314,454               | 249,859 | 383,600 | 33,379,502 |
| អត្រានៃហេតុការណ៍ក្នុងចំណោម ១០០.០០០ដូស | 0.45       | 1.07      | 8.97                     | 0.38      | 0.04                    | 0       | 0       | 0.63       |

**តារាងទី៥. បច្ចុប្បន្នភាពនិងការអនុវត្តវិធានការសុខភាពសាធារណៈ និងសង្គម**

| វិធានការសុខភាពសាធារណៈ និងសង្គម          | ថ្ងៃចាប់អនុវត្ត   | ថ្ងៃកែប្រែចុងក្រោយ    | តំបន់ភូមិសាស្ត្រ (ថ្នាក់ជាតិ ឬថ្នាក់ក្រោមជាតិ) | ស្ថានភាពនៃការអនុវត្ត     |
|-----------------------------------------|-------------------|-----------------------|------------------------------------------------|--------------------------|
| ពាក់ម៉ាស់ការពារ អនាម័យដៃ និងផ្លូវដង្ហើម | មិនមានទេ          | ១៦ សីហា ឆ្នាំ២០២១     | ថ្នាក់ជាតិ                                     | ជាកាតព្វកិច្ចនៅទីសាធារណៈ |
| បិទសាលារៀន                              | ១៦ មីនា ឆ្នាំ២០២០ | ១ វិច្ឆិកា ឆ្នាំ២០២១  | ថ្នាក់ជាតិ                                     | បានលើកហើយ                |
| បម្រាមការជួបជុំមនុស្សម្នាច្រើន          | ៣ មេសា ឆ្នាំ២០២០  | ១២ វិច្ឆិកា ឆ្នាំ២០២១ | ថ្នាក់ជាតិ                                     | បានលើកហើយ                |
| ការរឹតបន្តឹងការធ្វើដំណើរនៅក្នុងប្រទេស   | ៩ មេសា ឆ្នាំ២០២០  | ២៩ កក្កដា ឆ្នាំ២០២១   | ថ្នាក់ជាតិ                                     | បានលើកហើយ                |
| ការរឹតបន្តឹងលើការធ្វើដំណើរអន្តរជាតិ     | ២៧ មីនា ឆ្នាំ២០២០ | ០៥ ធ្នូ ឆ្នាំ២០២១     | ថ្នាក់ជាតិ                                     | បានលើកហើយ                |



## ការគាំទ្រដោយអង្គការសុខភាពពិភពលោក

អង្គការសុខភាពពិភពលោក បន្តគាំទ្រក្រសួងសុខាភិបាលនៅក្នុងវិស័យបច្ចេកទេសជាច្រើន ដូចជាផ្តល់យោបល់ផ្នែកបច្ចេកទេសជាកស្ថានភាពវិទ្យាសាស្ត្រសម្រាប់បញ្ហាដែលកំពុងកើតមានដូចជាវិស័យកូវីដ-១៩បំប្លែងខ្លួនថ្មីអ្វីមីក្រុង សកម្មភាពតាមដានជំងឺរួមទាំងការតាមដានជំងឺដោយប្រើព័ត៌មានពហុប្រភព និងយុទ្ធសាស្ត្រតាមដានជំងឺសម្រាប់ជំងឺរាតត្បាតកូវីដ-១៩ ការគាំទ្រក្នុងការពិនិត្យឡើងវិញ និងកែប្រែគោលការណ៍ណែនាំបច្ចេកទេសនានា ការបង្កើត និងចែកចាយវ៉ាក់សាំង ក៏ដូចជាការធ្វើផែនការចែកចាយវ៉ាក់សាំង ហើយនិងការប្រាស្រ័យទាក់ទងប្រកបដោយប្រសិទ្ធភាព (ឧទាហរណ៍ ការពង្រឹងការអនុវត្តវិធានការការពារ ការចូលរួមរបស់ប្រព័ន្ធផ្សព្វផ្សាយ និងការប្រាស្រ័យទាក់ទងអំពីសុវត្ថិភាពវ៉ាក់សាំង) ព្រមទាំងការអនុវត្តយុទ្ធសាស្ត្រស្តីពីការរស់នៅតាមបែបគន្លងប្រក្រតីភាពថ្មីក្នុងបរិបទនៃជំងឺកូវីដ-១៩។

## អភិក្រមយុទ្ធសាស្ត្រ

សម្រាប់ព័ត៌មានស្តីពីអភិក្រមយុទ្ធសាស្ត្រ សូមមើល [របាយការណ៍ស្តីពីស្ថានភាពជំងឺកូវីដ-១៩ លេខមុនៗ](#) ចេញមុនថ្ងៃទី១៣ ខែធ្នូ ឆ្នាំ២០២១។

## បទពិសោធន៍ល្អៗ និងមេរៀនដែលទទួលបាន

1. **យើងត្រូវតែវិនិយោគនៅថ្ងៃទៅលើការត្រៀមខ្លួនទុកជាមុន ដើម្បីឱ្យយើងមានការសាកស្ដាយនៅថ្ងៃស្អែក។** ការត្រៀមខ្លួនទុកជាមុនរួចរាល់ គឺជាវិធីដ៏ល្អបំផុតក្នុងការកាត់បន្ថយផលវិបាកផ្នែកសុខភាព សេដ្ឋកិច្ច និងសង្គមឱ្យកម្រិតទាបបំផុត។ ជំងឺកូវីដ-១៩ នឹងមិនមែនជាវិបត្តិសុខភាពចុងក្រោយនោះទេ។
2. **យើងត្រូវតែកែប្រែប្រព័ន្ធសុខាភិបាលសម្រាប់ពេលអនាគត។** ប្រព័ន្ធសុខាភិបាលដែលរឹងមាំគឺជាបុរេលក្ខខណ្ឌចាំបាច់សម្រាប់ការគ្រប់គ្រងជំងឺកូវីដ-១៩ និងសម្រាប់ការគ្រប់គ្រងគ្រោះអាសន្នផ្នែកសុខភាពណាមួយនាពេលអនាគត។
3. **យើងត្រូវតែបង្កើតការរស់នៅតាមបែបគន្លងប្រក្រតីភាពថ្មីមួយ។** ជំងឺកូវីដ-១៩ នឹងក្លាយទៅជាជំងឺឆ្លងធម្មតាមួយ។ យើងទាំងអស់គ្នាត្រូវតែសម្របខ្លួនរស់នៅ ធ្វើការ និងទំនាក់ទំនងគ្នាទៅវិញទៅមក តាមរបៀបថ្មីមួយ ហើយនិងរស់នៅជាមួយនឹងមេរោគនេះ។

## ឯកសារយើង និងតំណភ្ជាប់ដែលពាក់ព័ន្ធ

- [គេហទំព័រក្រសួងសុខាភិបាល](#): គេហទំព័រផ្លូវការរបស់ក្រសួងសុខាភិបាល
- [របាយការណ៍ស្តីពីស្ថានភាពជំងឺកូវីដ-១៩ដោយក្រសួងសុខាភិបាល និងអង្គការសុខភាពពិភពលោក](#): របាយការណ៍ស្តីពីស្ថានភាពជំងឺកូវីដ-១៩ចុងក្រោយបំផុតសម្រាប់ប្រទេសកម្ពុជា។
- [របាយការណ៍ស្តីពីស្ថានភាពថ្នាក់តំបន់](#): របាយការណ៍ស្តីពីស្ថានភាពជំងឺកូវីដ-១៩ចុងក្រោយបំផុតសម្រាប់អង្គការសុខភាពពិភពលោកតំបន់ប៉ាស៊ីហ្វិកខាងលិច។
- [របាយការណ៍ស្តីពីស្ថានភាពថ្នាក់សាកល](#): របាយការណ៍បច្ចុប្បន្នភាពស្តីពីកូវីដ-១៩ផ្នែកប្រតិបត្តិការ និងអេពីដេមីសាស្ត្ររបស់អង្គការសុខភាពពិភពលោកថ្នាក់សាកល។
- [គោលការណ៍ណែនាំរបស់អង្គការសុខភាពពិភពលោក](#): គោលការណ៍ណែនាំសម្រាប់ប្រទេស និងបច្ចេកទេសអំពីកូវីដ-១៩ចុងក្រោយបំផុតរបស់អង្គការសុខភាពពិភពលោក។
- [ការព័ត៌មានឌីជីថលស្តីពីកូវីដ-១៩របស់អង្គការសុខភាពពិភពលោក](#): ទិន្នន័យកូវីដ-១៩កម្រិតតំបន់ និងពិភពលោកចុងក្រោយបំផុត។